

## વીમાની વાત મોટર ઇન્સ્યોરન્સ રિન્યૂ નથી કર્યો? 90 દિવસની અંદર કરાવો



મોટર વાહન અધિનિયમ, 1988ની ધારા 146 અનુસાર થર્ડ પાર્ટી ઇન્સ્યોરન્સ વગર તમે માર્ગ પર વાહન ના ચલાવી શકો. તેનો અર્થ એ છે કે ઇન્સ્યોરન્સ રિન્યૂ કરાવવાની અંતિમ તારીખ હંમેશા ધ્યાનમાં રાખવી જોઈએ. પરંતુ સંભવ છે કે તમે તમારી કારના થર્ડ પાર્ટી ઇન્સ્યોરન્સને રિન્યૂ કરાવવાની અંતિમ તારીખ ચૂકી જાઓ. આવો જાણીએ કે એવામાં શું થશે...

**મોટર ઇન્સ્યોરન્સ રિન્યૂ ના કરાવવાના નુકસાન**

1. જો કોઈ દુર્ઘટના ઘટે છે તો નુકસાનની પૂરી ભરપાઈ તમારા ખિસ્સામાંથી કરવાની રહેશે.
2. કાર હંકારતા પકડાયા તો, 2,000 રૂ.નો દંડ અથવા 3 મહિનાની જેલ થઈ શકે છે.
3. જો તમે ઇન્સ્યોરન્સ વગર કાર હંકારતા પકડાઈ જાઓ છો તો 4,000 રૂપિયાનો દંડ અથવા ત્રણ માસની જેલ થઈ શકે છે.

**ડેડલાઇન ચૂકાઇ ગઇ, હવે શું કરવાનું રહેશે?**  
કંપનીનો સંપર્ક સાધીને તરત જ રિન્યુઅલ કરાવો.

એજન્ટથી વીમો લીધો હોય તો તેનો સંપર્ક કરો. વીમા કંપનીની વેબસાઇટ પર જઈ શકો છો. હાલની કંપની નાપસંદ હોય તો બીજી કંપનીનો સંપર્ક કરી શકો છો.

**નો કલેમ બોનસ મળશે?**

રિન્યુઅલની અંતિમ તારીખ ચૂકાઈ ગયા બાદ પણ સમગ્ર નો કલેમ બોનસ મળી શકે છે. પરંતુ અંતિમ તારીખથી 90 દિવસની અંદર ઇન્સ્યોરન્સ રિન્યૂ કરાવવો પડશે. એનસીબી 20%થી લઈને 50% હોય શકે છે.



**આદિત્ય શર્મા**, ચીફ ડિસ્ટ્રીબ્યુશન ઓફિસર (રિટેલ સેલ્સ), બજાજ આલિયાન્સ જનરલ ઇન્સ્યોરન્સ.